

جواب اعتراضات

ہمارے دوست منشی خادم حسین صاحب شیعہ کے چند محرکہ الآراء سوالات کا نہایت مدلل و مسکت ختم جواب دیا ہے جزا اللہ احسن الجزاء

پہلے سوال | معترض نے حضرت قلم کے ابو بکر پر پختا ہونے اور تاحین حیات کا نام نہ کرنا
کا جواب | اعتراض تو کر دیا ہے مگر نہ تو کسی کتاب کا حوالہ دیا ہے اور نہ خود ہی اس شخص کی
 وجہ ظاہر کی ہے اور نہ ہی اس شخص کے نتیجہ کا جو اس نے اپنے زعم میں قرار دیا اظہار کیا ہے بلکہ دیکھ لیں
 اہل حق میں اعتراض کتاب کو یا اہل سنت کے ہاں بھی یہ امر حارہ تو ترک پہنچا ہے اور سوائے تسلیم
 کے کسی سنی کو اس سے چارہ نہیں لیکن اسکا ایسا زعم بہت حد تک درست نہیں بوجہ ذیل
 ۱۔ اگر یہ ناراضگی باغ فدک کی بنا پر ہے تو معترض اور اسکے ہم مشربوں کو معلوم ہو
 آنحضرت صلی اللہ علیہ وسلم کو فدک بطور فتنے کے ہاتھ آیا تھا اور فتنے کی تقسیم آیات سورہ شوریٰ خود خدا نے
 فرمادی ہے باقی رہا اسکا عملدہ اند یعنی یہ کہ آنحضرت صلی اللہ علیہ وسلم اسکی آمدنی کو خراج خزانے تھے
 اسکے لئے اسی بارہ میں جو فیصلہ ناطق حضرت عمرؓ نے حضرت عباسؓ اور حضرت علیؓ کے تنازعہ
 کے وقت صادر فرمایا ہے تسلی کے لئے وہی کافی ہے دیکھو بخاری کتاب التفسیر سورہ شوریٰ باب

ما قلنا لعل علی رسولہ جلد ۳ صفحہ ۲۳ مطبوعہ مصر
 ... بخاری کتاب النقیات باب جس نفقہ صفحہ ۸۷ جلد ۲ مطبوعہ مصر اور بخاری کتاب الوصایا
 باب فرض خمس صفحہ ۱۱۶ جلد ۱ و مدارج النبوة جلد ۲ فصل تقسیم میراث مطبوعہ نو لکھنؤ ۱۳۵۴ھ
 علاوہ انہیں ابو بکر کے فیصد فدک پر خود کتب معتبرہ شیعہ میں حضرت سیدہ کی رضامندی بھی
 صاف الفاظ میں منقول ہے چنانچہ لکھا ہے "فرضیت بذلك" دیکھو شرح ابن
 بیسم بحرانی جلد ۳ کلکتہ کی امپریل لائبریری میں اصل کتاب سے چشم خود خاکسار نے اس

موقعہ کو نوٹ کیا تھا۔

(۱۲) جب قرآن اور سنت سے انفس کی بنا کا خفیف اور بے حقیقت ہونا ثابت ہو گیا۔ اور پھر کتب معتبرہ شیعہ سے بھی بجائے خفگی سیدہ کے رضا مندی سیدہ پائی گئی۔ تو پھر بھی خفگی سیدہ کا اعتراض کئے جانا معترضین کی کمال ضد پروری اور ہٹ دھرمی ہے۔

(۱۳) بالفرض اگر بقول معترضین حضرت سیدہ کی خفگی سے ابو بکر صدیق پر کفر لازم آجاتا ہے تو میں کتب معتبرہ شیعہ سے دکھلا سکتا ہوں کہ آپ حضرت علیؑ پر بھی کئی دفعہ خفا ہوئی ہیں۔ چنانچہ ایک دفعہ جب کہ سیدہ نے حضرت علیؑ کو اپنی منزل میں حبشہ سے آئی ہوئی ایک لونڈی کی گود میں سر رکھے ہوئے دیکھ لیا تھا اور دوسری دفعہ بعد وفات رسول صلعم جب حضرت علیؑ نے انکی مدد فرمائی اور گھر میں چپکے بیٹھ رہے ہر دو روایات کے لئے دیکھو بحار الانوار جلد عشر

مطبوعہ ایران صفحہ ۴۳ و ۴۴

دوسرے سوال | معترض نے اس قلم و دوات نہ دینے والے اعتراض کو بھی گول میں
کا جواب | ابو بکرؓ کے ذمے ڈال دیا ہے نہ اس کا مانع بتلایا نہ اس کے نتیجہ کی عقوبت

اگر اسکی مراد بخاری کی اس روایت سے ہے جس کے راوی فقط ابن عباسؓ ہیں۔ تو اسکو معلوم ہونا چاہئے کہ بخاری کی اس روایت میں قلم و دوات نہ دینے والوں میں نہ ابو بکر کا نام مروی ہے نہ عمرؓ کا بلکہ بعض کا لفظ ہے "فقال بعضهم ان رسول الله صلى الله عليه وسلم قد غلب عليه الوجع وعندكم القرآن حسبنا كتاب الله فاختلف اهل البيت واختصموا فمنهم من يقول قسبوا يكتب لكم كتابا لا تضلوا بعد ومنهم من يقول غير ذلك"۔ بخاری کتاب النبی صلی اللہ علیہ وسلم الی کسریٰ و قیصر باب مرض النبی صلی اللہ علیہ وسلم جلد ۲ صفحہ ۵۸) پھر اس روایت میں اس مقصد کا پتہ بھی نہیں ہے جبکہ معترضین مد نظر رکھتے ہیں یعنی یہ معلوم نہیں ہو سکتا کہ آنحضرت صلعم قلم و دوات منگو کر کیا لکھونا چاہتے تھے اگر اس سے خواہ

خواہ خلافت بلا فصل جناب علیؑ کے مقصد پر زور دیا جائے تو ایسی روایات بھی کتب اہل سنت میں موجود ہیں جن سے معلوم ہوتا ہے کہ وصیت دراصل جناب صدیقؑ کے بارہ میں لکھی جانی تھی دیکھو مدارج جلد ۲ فصل وقائع کہ درایام مرض واقع شد مطبوعہ نو لکثور صفحہ ۵۴۲ ۵۴۱ و اہل سنت و جماعت راسخ دلیل است بر تنصیص بخلاف ابی بکرؓ قول شاہ عبد الحق دہلوی محدث مصنف مدارج النبوة صفحہ ۵۴۲ اس رائے کی تائید میں وجوہ ذیل بھی قابل غور ہیں۔

(۱) حضرت عباسؓ نے جناب علیؓ سے فرمایا تھا کہ آنحضرتؐ بیمار ہیں اور آثار وفات آشکار بہتر ہوگا کہ آپ سے دریافت کر لیا جائے کہ آپ کے بعد خلیفہ کون ہوگا لیکن حضرت علیؓ نے فرمایا اس بارہ میں سکوت ہی بہتر ہے فقال علیؓ انا والله لئن سئلنا ہا رسول اللہ صلی اللہ علیہ وسلم فمنعنا ہا لا یعطینا ہا الناس بعدہ وانی والله لا اسألہا رسول اللہ صلی اللہ علیہ وسلم بخاری جلد ۲ باب مرض النبی صلی اللہ علیہ وسلم ووفاتہ ۵۹ قریب قریب اسی روایت کا مفہوم ایک اور روایت سے بھی ہوتا ہے جو علامہ مجلسی نے بروایت شیخ مفید لکھی ہے دیکھو حیات القلوب جلد ۲ صفحہ ۶۵۰

(۲) حضرت نے خلافت کے بارے میں مہاجرین و انصار کے روبرو وصیت فرمائی لیکن کسی کو نامزد نہیں فرمایا چنانچہ فرمایا پس کہے کہ والی امرے شود در میان مسلمانان باید کہ انصار نیکو کار انصار را بنوازند و از بد کردار ایشان بچسبند و این آخر مجلس بود کہ حضرت بر منبر نشست تا آنکہ حق تعالیٰ ملاقات کرد حیات القلوب جلد ۲ صفحہ ۶۵۰

اس خدا نے پہلے ہی آنحضرت صلی اللہ علیہ وسلم کو مطلع فرمادیا تھا کہ آپ کے بعد پہلے ابو بکرؓ خلیفہ ہونگے۔ پھر عمرؓ پھر عثمانؓ دیکھو تفسیر قمی و تفسیر صافی بحوالہ تفسیر عباس و مجمع البیان زیر آیت فلما نبأہا بہ قالت ما انباءک هذا قال نبأنی العلیم الخبیر و تفسیر منہج الصادقین سورہ تحریم مطبوعہ ایران صفحہ ۲۷۶

تیسرے سوال اعتراض نمبر ۱۷ اور اصل اعتراض نمبر دوم کا ہی جزو ہے اس میں معترض کا جواب نے حضرت عمرؓ کو متہم قرار دیا ہے کہ بوقت وفات آنحضرت صلعم آپ کے ارشاد کو ہدیان سے تعبیر کیا۔ اول توجہ جواب نمبر ۱۷ میں اصل روایت کی ہی تضعیف کی گئی ہے اور یہ اعتراض بھی اُسی کی فرع ہے تو اسکی بھی خود بخود تضعیف ہو گئی دوم۔ اصل روایت بخاری میں ہدیان کہنے والی کا نام ہی مروی نہیں ہے معترض نے نا حق حضرت عمرؓ سے اسکو منسوب کر دیا۔ کیونکہ اصل عبارت روایت مذکور کے اس محل میں یہ ہے "فتنا ذہوا ولا ینبغی عندی تنانع فقالوا ما شاننا اھجر استفھموا" بخاری جلد ۱ باب مرض النبی صفحہ ۸۵ کیا معترض کس طرح بھی ثابت کر سکتا ہے کہ "فقالوا" انکما انھون کے معنی ہیں کہ کجا عمر نے؟ سوم بعض متکلمین لکھتے ہیں کہ ہجر کے معنی یہاں ہدیان کے نہیں ہیں بلکہ جدائی کے معنی ہیں چہاں اگر آنحضرت صلعم بشر تھے اور آیت انما انا بشر مثلكم میں صاف طور پر آپ کی بشریت کا اعتراف ثابت ہے۔ اور دوسرے انسانوں کی طرح بروایات بخاری و سنن الاعتقاد پر شیخ صدوق خیر کی یہودیہ عورت کی دعوت میں زہراؓ لودہ گوشت کھا لینا آپ کی وفات کا باعث ہوا۔ اور زہراؓ کی وجہ سے آپ کو یوں محسوس ہوتا تھا کہ گویا میرے جگر کے ٹکڑے ٹکڑے ہو رہے ہیں۔ اگر مرض کے دوسرے تمام عوارض آپ پر بھی عاید ہوئے تو کیا عجب ہے کہ حالت غشی میں آپ کی زبان مبارک سے یہ ارشاد بھی سہواً نکل گیا ہو اور اگر شیعہ کہیں کہ آنحضرت صلعم توسید للعصیین تھے آپ کی نسبت سہو کا اطلاق کس دلیل سے تسلیم کیا جائے تو انکی تسلی کے لئے ایک معصوم کی حدیث ہی عرض کر دیتا ہوں۔ وہ ہونذہ بحوالہ العمیون الرضا تفسیر صفائی میں لکھا ہے کہ امام موصوف علیہ السلام سے کہا گیا کہ سوا کو فہ میں ایک قوم ہے (غالباً شیعہ ہی) جو یہ زعم رکھتی ہے کہ آنحضرت صلعم کو کبھی سہو نہیں ہوا تو امام نے جواب دیا "لعنہم اللہ ان الذی لا یسہو ہو اللہ لا الہ الاہو" تفسیر صفائی مطبوعہ بمبئی زیر ایت ولن یجعل اللہ لکفرین علی المومنین

مبیدلاً یعنی جھوٹ کہتے ہیں وہ لوگ (اس بارہ میں) تحقیق وہ ذات جس کو کبھی سہو نہیں ہوتا۔
وہ اللہ کی ہی ذات ہے اس سہو کی تائید ایک اور روایت مندرجہ صافی سے ہوتی ہے جس میں
لکھا ہے کہ حضرت رسول صلی اللہ علیہ وسلم حضرت علی کی خلافت کے لئے بڑے حریص تھے لیکن
خداوند کریم آپ کے اس ارادہ کے مخالف تھا پس خدا نے فرمایا اے محمد تجھے اس امر میں کوئی
دخل نہیں ہے تفسیر صافی زیر آیت لیس لك من الامم شیئاً (سورہ آل عمران)

خلافت کی وجہ یہ بھی ہو سکتی ہے کہ خدا نے آپ کو بتلادیا تھا کہ آپ کے بعد خلافت ابو بکرؓ کو ملیگی
پھر جب حکم آیت الیوم اکملت لکم دینکم دین کامل ہو چکا تھا۔ اور قرآن بھی تمہارے
نازل ہو چکا تھا۔ تو پھر آپ کو کس ہدایت نامہ کی ضرورت باقی رہ گئی تھی جس کی کتابت کے بغیر
امت کی گمراہی ابدی کا اندیشہ آپ کو دائمگیر ہوتا تھا اور جس طرح حضرت علیؓ کی طرفداری میں شیعوں کو
لفظ ہدیان کا شکوہ ہے ممکن ہے ابو بکر کے حق میں ہی وصیت لکھنے لکھانے پر آپ نے ارادہ کیا
ہو اور اس پر اس لفظ کا اطلاق کیا گیا ہو مگر اس روایت کے آخر میں جیسا کہ
ظاہر ہے راوی کو تیسری وصیت یاد نہ رہی وسکت عن الثالثة او قال نسبتہا زنجاری
اصل لفظ کو راوی بھول گیا ہو اور اس نے روایت بامعنی کے طور پر لفظ ہجر بمعنی ہدیان اپنی طرف
سے ظاہر کیا ہو اور یہ بھی اصل روایت سے ظاہر ہوتا ہے کہ ہدیان کی نسبت کرنیوالوں نے کہا
تھا استفہموا یعنی نزدیک ہو کر غور سے اس کلام کو سمجھو تو سہی کہ آنحضرت صلعم کیا فرما رہے
ہیں اس جملہ مابعد سے ہدیان کی نسبت کرنیوالوں کی حسن نیت کا پتہ بھی لگ سکتا ہے اگر
روایت میں یہ جملہ استفہموا نہ ہوتا تو پھر البتہ انکی بدعتی کا گمان ہو سکتا تھا۔ اسکی
تائید شاہ عبدالحق محدث دہلوی مرحوم نے بھی کی ہے چنانچہ لکھا ہے "مبادا بعضے مردم از
منافقان وغیرہم راہ سخن پیدا شود و بگویند و خیال کنند کہ ہدیان میگویند چنانچہ بیماراں در
وقت سخن بیماری میگویند مدارج النبوت جلد ۲ صفحہ ۴۲۵ در ذیل قایع در ایام مرض
پوچھے سوال کا جواب جنازہ آنحضرتؐ پر اصحاب ثلاثہ کا نہ آنا یہ اقراض بھی خدا جانے

مقتضیٰ نے کس کتاب سے نکالا ہے اور کہاں سے سنا ہے اگر اسکو کم از کم شیعوں کی کتابوں پر ہی
مجبور ہوتا تو وہ ایسا بے اصل اعتراض نہ کرتا ذیل میں چند حوالہ جات عرض کرتا ہوں جس سے
کیفیت جنازہ آنحضرت صلیم بخوبی واضح ہو سکتی ہے۔

اول شیخ طبرسی از حضرت امام محمد باقرؑ روایت کردہ است کہ وہ نفر داخل حجۃ حضرت
عائشہ می شدند چہنیں بر آنحضرت نماز میکردند بے امامی در روز دوشنبہ و شب شنبہ
تا صبح و روز شنبہ تا شام آنکہ خورد و بزرگ و مرد و زن از اہل مدینہ ہمہ بر آنجناب چہنیں
نماز کردند (حیات القلوب جلد ۲ صفحہ ۶۶۰)

دوم وفي الكافي عن الصادقؑ لما قبض النبي صلی اللہ علیہ وسلم صلت
علیہ الملائکۃ والمہاجرون والانصار فوجاً فوجاً تفسیر صافی ص ۱۱۱
مطبوعہ بیروت زیر آیت ان اللہ و ملائکتہ یصلون عن النبی ہر دو روایات مذکورہ ظاہر
کرتی ہیں کہ وہ آدمیوں نے باری باری بے امام کے دوشنبہ سے یکسر شنبہ کی شام تک
آنحضرت کا جنازہ پڑھا اور اس طرح پر تمام مہاجرین و انصار و زن و مرد اہل مدینہ بلکہ نواح مدینہ
کے لوگوں نے بھی پڑھا اور کوئی شخص ہستی نہ رہا اس سے ہم نتیجہ نکال سکتے ہیں کہ اصحاب ثلاثہ
رضی اللہ عنہم نے بھی جب جنازہ پڑھا اگر کوئی کہے کہ خاص ابو بکرؓ وغیرہ کا نام ہماری کتابوں سے
دکھلاؤ تو اس کے لئے بھی ہم حاضر ہیں و کچھ حیات القلوب میں اس روایت کو جس کے آغاز میں لکھا
ہے ولیند معتبر از حضرت صادقؑ روایت کردہ اند کہ عباسؓ بخد مت امیر المؤمنین آمد و گفت کہ مردم
اتفاق کردہ اند کہ حضرت رسولؐ را در بقیع دفن کنند و ابو بکرؓ پیش یا استد و بر آنحضرت نماز کنند الخ
حیات القلوب جلد ۲ صفحہ ۶۶۴

روایات مذکورہ سے یہ ثابت ہو گیا کہ اصحاب ثلاثہ نے نماز جنازہ پڑھی تھی۔ اور ضرور پڑھی
تھی باقی رہا یہ کہ تکبیر کے لئے جنازہ کو چھڑ کر چلے گئے تھے۔ یہ بھی آنحضرت صلیم کے جان
نثار و برگزیدہ اصحابؓ پر محض سو ظن ہے اور تعصب پر دال ہے اور اسی سطحی نکتہ خیال

کا نتیجہ ہے جس کے رُوسے نا حق شناس عیسائی اور آریہ لوگ حضرت رسول کریم کی نسبت بھی کہا کرتے ہیں کہ آپ نو ذی اللہ مذہب کے پردہ میں دراصل اپنی حکومت و ریاست کے طالب تھے سائیل کو سوچنا چاہیے تھا کہ بقتِ مٹا خف کا کونسا ملک اور خزانہ خالی پڑا ہوا تھا جس کے پالاج میں اصحاب ثلاثہ رسول صلعم کو بے کفن و بے دفن چھوڑ کر بھاگ گئے تھے اگر اس سے مراد خلافت حاصل کرنا تھا تو یاد رہے کہ حضرت علی بھی اس ہوس سے خالی نہ تھے چنانچہ لکھا ہے کہ آپ کے گھر میں بھی عباس بن عبد المطلب و فرزندان عباس و زبیر بن العوام و ابوسفیان بن حارث بن عبد المطلب اور تمام بنی ہاشم اور خالد بن العاص بن امیہ بن عبد الشمس وغیرہ جمع ہو کر آپ کی خلافت کے منصوبے کر رہے تھے دیکھو نسخ التواریخ جلد ۲ کتاب صفحہ ۴۰

صحیح بخاری میں حضرت عمرؓ سے ایک روایت ہے وقد کان من خبرنا یزید توفی اللہ نبیہ صلی اللہ علیہ وسلم ان الانصار خالفونا واجتمعوا باسراءمرفی سقیفہ بنی ساعدہ وخالفنا علیؓ والزبیر ومن معهم واجتمع المهاجرون الی ابی بکرؓ بخاری جلد ۴ کتاب الحدود باب جرم المحبلی من الزنا اذ احدث صفحہ ۱۱۱- (ترجمہ) ہماری سرگزشت یہ ہے کہ جب خدا نے اپنے پیغمبر کو اٹھالیا۔ تو سب انصار نے ہماری مخالفت کی اور سقیفہ بنی ساعدہ میں جمع ہوئے اور علیؓ و زبیر اور ان کے ساتھیوں نے ہماری مخالفت کی اور مہاجرین ابوبکرؓ کے پاس جمع ہوئے

اس روایت سے جو خود حضرت عمرؓ سے مروی ہے صاف طور پر ثابت ہو سکتا ہے کہ ملک گیری یا خلافت کا شوق سب سے پہلے سقیفہ بنی ساعدہ میں انصار کو پیدا ہوا۔ اور اصحاب ثلاثہ انصار کی شورش کو مٹانے کے لئے سقیفہ میں بعد کو گئے اور اسکے ساتھ ہی یہ بھی ثابت ہوا کہ اسی وقت بنی ہاشم حضرت علیؓ کو خلیفہ بنانے کے لئے منصوبہ کر رہے تھے

جناب شیخین کا سقیفہ میں حبان اس عالمگیر فتنہ کو مٹانے کی غرض سے تھا اور وہ غرض بھی بفضلہ تعالیٰ پوری ہو کر ہی جس فتنہ کو ایمہ اہل بیت نے لہر القسا فی البر والبحر سے تعبیر

فرمایا ہے "عن ابی جعفر علیہ السلام فی قولہ عز وجل ظہر الفساد فی البر والبحر
بما کسبت ایدی الناس قال ذاک واللہ حیر قالت الا انصار منا امیر
ومنکم امیر" فروع کافی کتاب الروضہ مطبوعہ لکھنؤ صفحہ ۲۷۲ تعجب تو یہ ہے کہ ائمہ
اہلبیت اس فتنہ کو انصار سے منسوب کریں۔ اور انکے شیعہ ان بزرگان دین کو جو اس فساد کو فرو
کز کیا باعث ہوئے اسکو انکی ملک گیری اور حب ریاست پر محمول کریں یہ ہیں تفاوت رہ
از کجاست تا بکجا

یا تجویس سوال کا جواب ابو بکر صدیق زے اجماع سے خلیفہ نہیں بنائے گئے بلکہ ماتحت نشانہ
اہل بیت خلیفہ بنے جس کی تکمیل بظاہر اسباب اجماع صحابہ سے بھی ہو گئی دیکھو ایت استخلاف
میں خدا تعالیٰ نے پہلے ہی حتمی وعدہ فرمایا تھا "لیستن لاصہم فی الارض" اور خود
رسول صلعم نے بھی امر خلافت کو صحابہ کی مرضی پر چھوڑ دیا تھا چنانچہ آپ نے قبل از وفات
وجود صلیا صحابہ کے عام مجمع میں فرمائی ہیں۔ ان میں محمل طور پر فرمایا ہے کہ جو کوئی میرے بعد والی امر
بنے اسکے یہ یہ فرائض ہونے چاہئیں دیکھو حیات القلوب جلد ۱ "پس کسے کہ والی امرے شود
در میان مسلماناں باندہ کہ نیکو کارانصار را بنوازد۔ واز بد کردار ایشان بھونماید" پھر جیسا کہ سائل اور
اسکے ہم مشرکوں کا خیال ہے مہاجرین و انصار کا اجماع معمولی اجماع نہیں ہے بلکہ وہ
قطعی اور قابل تسلیم ہے جیسا کہ خود جناب مرتضوی سے منقول ہے کہ آپ نے امیر معاویہ
کو ایک خط میں لکھا "انما الشوری للمہاجرین و الانصار فان اجتمعوا علی
رجل وسمیہ اماما کان ذاک رضی" دیکھو بیچ البلدان حصہ دوم صفحہ ۲۷۲ مطبوعہ بیروت
یعنی شوری (اجماع) کا حق مہاجرین و انصار کے لئے مخصوص ہے پس اگر انہوں نے کسی
شخص کی خلافت پر اجماع کر لیا اور اسکو امام سے موسوم کیا تو یہی پسندیدہ ہے تعجب ہو
کہ حضرت علیؑ تو اجماع صحابہ کو حجت قرار دیکر پسندیدہ فرما دیں اور انکے شیعہ انکو غیر مستند اور
مکروہ قرار دیں۔ یہیں تفاوت رہ از کجاست تا بکجا

آدمیم بر سر مطلب۔ تو ابو بکرؓ کا خلیفہ ہونا جیسا کہ سائل کہتا ہے بموجب حدیث سنیاں اجماع
 سے نہیں ہوا بلکہ منشاء الہی سے یا دوسرے لفظوں میں اجماع ملائکہ سے ہوا۔ اور انکا خلیفہ
 ہونا اجماع امت کا محتاج نہیں تھا۔ بلکہ اجماع امت اس کا محتاج تھا۔ اور رسول
 صلعم بھی پہلے ہی اپنے ازواج مطہرات کو یہ مردہ سنا چکے تھے کہ خدا نے مجھ کو مطلع فرمایا
 ہے کہ میرے بعد ابو بکرؓ خلیفہ ہونگے۔ انکے بعد عثمانؓ کے بعد عثمانؓ دیکھو تفسیر قمی و تفسیر
 صافی اور تفسیر سراج الصوفین سورہ تحریم یہی وجہ ہے کہ مخالفین خلافت اصحاب ثلاثہ کی
 کسی وقت بھی کچھ پیش نہیں کئی۔ اور ہمیشہ منافقوں کو ناکامی ہوئی۔ باقی رابعہ اور عثمانؓ کی
 نوعیت خلافت یعنی خلاف اجماع کا سوال سوچو کہ تینوں کے زمانے تک مہاجرین اور انصاری
 کا وجود ثابت ہے اور انکی خلافتوں کیساتھ اتفاق جن میں جناب علیؓ بھی داخل ہیں
 اور مخالفت کسی گروہ کی بوقت انعقاد خلافت ثابت نہیں تو ان خلافتوں پر بھی حکم اور
 اطلاق صورت اجماع حاوی ہے اور جب وہ صورت ماتحت منشاء خدا اور رسول ہے کہ اگر
 تو خواہ اسکا انعقاد نہ پر بعد اجماع مانا جائے خواہ بطور نص بہر صورت وہ مستحسن ہے۔ نہ
 قابل قسح اس بیان کی تصدیق مجموعی طور پر ایک اور روایت سے بھی ہو سکتی ہے
 جو اصول کافی میں میری نظر سے گزری لکھا ہے کہ جب جناب علیؓ فوت ہوئے تو رجال الغیب
 میں سے ایک شخص اُٹھتے ہوئے آمو جو ہو ہوئے اور انہوں نے فرمایا "الیوم انقطعت خلافت
 النبوة" یعنی آج نبوت کی خلافت منقطع ہو گئی دیکھو اصول کافی صفحہ ۲۸۹
 اس سے ثابت ہوا کہ جو سلسلہ خلافت ابو بکر صدیقؓ سے چل کر حضرت علیؓ تک جاری
 رہا وہ اصل خلافت نبوت کا مصداق تھا۔ اگر شیعہ احباب بخوانہ ہوں تو میں حضرت
 علیؓ کو چھوڑ کر باقی اماموں کے متعلق دریافت کرنا چاہتا ہوں کہ انکی خلافت و امامت
 کس قسم کی تھی۔ روایت مذکورہ سے تو ثابت ہوتا ہے کہ بعد جناب علیؓ کے نبوت کی خلافت
 ہی منقطع ہو چکی تھی پھر انکے امام مقررین الطاعة اور امام منصوص ہونیکے دعوے کے

لئے کوئی دلیل ہے جب نص نہیں تو الاحوالہ اجماع ماننا پڑیگا پھر ہم بھی کہہ سکتے ہیں یا نہ کہ
گیارہ باقی کے امام بحديث اجماع شیعیان خلیفہ ہوئے مگر افسوس ہے کہ شیعوں کو ان کے
لئے اجماع بھی ثابت کرنا مشکل ہے۔

چھٹے سوال | بیشک حضرت علیؑ نے حضرت سیدہ کورات کے وقت دفن کیا باقی رہا حضرت
کا جواب | سیدہ کا منع کرنا۔ اول تو اس ممانعت کی کیفیت معلوم نہیں اگر کچھ بجائے
کہ فدک کی وجہ سے تو اسکا جواب نمبر اول میں ہو چکا ہے کہ حضرت سیدہ آخر ابو بکرؓ پر راضی
ہو گئی تھیں۔ اور اسکی عملی دلیل یہ ہے کہ حضرت سیدہ کی تیماردار اور تجہیز و تکفین کرنے والی
اور حضرت سیدہ کے لئے سب سے پہلے نعش یعنی تابوت تجویز کر نیوالی... اسماء بنت عیس
رضی اللہ عنہا حضرت ابو بکرؓ کی بیوی تھیں ناسخ التواریخ جلد ۲ کتاب صفحہ ۳۰۳ ممکن ہے
حضرت سیدہ نے کمال ستر کے لحاظ سے وصیت فرمائی ہو کہ رات کو دفن کی جاؤں اور ابو بکرؓ
اور دوسرے تمام مہاجرین و انصار کے ہجوم کو ناپسند فرمایا ہو۔ اور خاص بخیاں فرض کیا یہ
صرف اسماء بنت عیس کی موجودگی کافی خیال فرما کر رات کے وقت ابو بکرؓ کو حینا زہ
کے لئے حاضر ہونے کی تاکید دینا گوارے خاطر نہ فرمایا ہو ورنہ یاد رہے کہ کتب اہل سنت
میں ایسی روایات بھی ہیں جن سے ظاہر ہوتا ہے کہ بوقت وفات حضرت سیدہ نے ابو بکرؓ
کا عذر فدک کے بارہ میں منظور فرمایا تھا اور یہ کہ ابو بکرؓ نے خود حضرت سیدہ کا جنازہ پڑھا دیکھو
ملج النبوة بحوالہ روضۃ الاحباب اور روایات درخبر وارد شدہ ابو بکر صدیق رضی اللہ عنہ
و آمدن اور حینا زہ و نماز گزاردن مے و عثمان بن عفان و عبدالرحمن بن عوف و زبیر بن
العوام نیز آمدہ صفحہ ۵۹۱ جلد ۲ پس آمد ابو بکرؓ و گذار نماز برفاطمہ و برآورد چہار تکبیر
و دفن کردہ شد در شب مدارج جلد ۲ صفحہ ۵۴۵

ساتویں سوال | آیت و قسرن فی بیوتکن کے مطابق بیشک عورتوں کو حکم تھا کہ
کا جواب | اپنے گھروں میں ٹھہری رہیں لیکن اسکا یہ مطلب نہیں کہ اوقات طہریت

شہید میں بھی گھروں میں سے باہر نکلیں لکھا ہے کہ بوقت جنگ احد آنحضرت صلعم کی شہادت کی افواہ سن کر حضرت سیدہ بھی میدان جنگ میں تشریف لے گئی تھیں۔ مدارج النبوة میں لکھا ہے وفاطمہ الزہراء رضی اللہ عنہا (الا ان محمد قد قتل) شنید دست بر سر زنان از خانہ سیروں دوید الخ مدارج النبوة جلد ۲ صفحہ ۱۶۳ اور آنحضرت کے زخموں کی مرہم پٹی فرماتی تھیں بخاری غزوہ احد جلد ۳ صفحہ ۱۔ بعض دفعہ جلیب منفعت کا خیال بھی انسان کو گھر سے نکلنے پر مجبور کرتا ہے جیسا کہ حضرت سیدہ فذک کے مطالبہ کے لئے گھر سے نکلیں۔ اور سب صحابہ کے روبرو جا کر یہی اے عمر کا گریبان پکڑ لیا۔ اور اپنی طرف کھینچا (کافی) برخلاف اسکے عائشہ کا بارادہ جنگ جمل گھر سے نکلنا ثابت نہیں وہ تو شہادت عثمانؓ سے پہلے ہی حج کر نیو گئی ہوئی تھیں۔ اور انکی واپسی پر یہ واقعہ چند مفسدہ پردازوں کی جلد بازی سے پیش آگیا تھا۔

قرآن مجید میں ایک آیت ہے جس میں خدا نے فرمایا ہے وان طائفتان من المومنین اقتتلاوا الخ اگر مسلمانوں کے دو گروہ آپس میں لڑ پڑیں تو ان میں صلح کرادو۔ اور انصاف کو ملحوظ رکھو بیشک اللہ انصاف کرنے والوں کو دوست رکھتا ہے مسلمان تو آپس میں بھائی بھائی ہیں تو اپنے دو بھائیوں میں میل جول کرادیا کرو اور خدا کے غضب سے ڈرتے رہو تا کہ تم پر رحم کیا جائے الی آخرہ

صحابہ کرام جو حضرت رحمۃ اللعالمین کے فیض صحبت سے آپس میں بھائی بھائی بنے ہوئے تھے اور جن کی شمشیر نائے خون آشام کفر اور مشرکین پر ہمیشہ اٹھا کرتی تھیں اس آیت کی تاویل سے انکے ادراک عاجز تھے وہ خیال کرتے ہوئے کہ کیا ایسا بھی ممکن ہے کہ ایک مومن گروہ کی دوسرے مومن گروہ سے ہمتا تک مخالفت پڑ جائے کہ باہم آمادہ پیکار ہو جائیں اور ایک دوسرے سے مقاتلہ کی نوبت آئے چنانچہ حضرت صادقؑ سے منقول ہے کہ آپ نے فرمایا۔ اس آیت کی تاویل یوم بصرہ (جنگ جمل) کے دن

ہی ظاہر ہوئی۔ اور اصحاب جمل ہی اسکے مصداق تھے جنہوں نے حضرت علیؑ پر بغاوت کی تھی پس آپؐ پر انکا قتال واجب تھا جب تک کہ وہ رجوع الی امر اللہ کرتے۔ اس روایت کے آخر میں لکھا ہے کہ آخر آپؐ نے انہرا حسان ہی جائز رکھا اور معاف کر دیا انہاھو من علیہم وعفا۔ کتاب الروضہ فروع کافی صفحہ ۸۸ یہ ہے جنگ جمل اور کیفیت جمل اور انجام جمل جو مقرر نے جمل طور پر پیش کیا مگر انہاھو من علیہم وعفا کے ایک جملہ میں ہی اسکا صفایا ہو گیا۔ اس مقام پر حضرت عبداللہ ابن عمرؓ کا ایک مقولہ بھی یاد رکھنے کے قابل ہے جو آپؐ نے ایک مقرر کے جواب میں فرمایا۔ میں نے یہی آیت و ان طائفۃ من المومنین اقتلوا ساکرا آپکو عبداللہ ابن زبیرؓ کے فتنہ کے ایام میں خارج کر نیکی ترغیب دی تھی۔ اور اس ضمن میں حضرت عثمانؓ پر بھی اعتراض کیا تھا۔ آپؐ نے فرمایا اما عثمان فکان اللہ عفا عنه و اما انتم فکرمہتم ان تعفوا عنه یعنی خدا نے تو عثمانؓ کا قصور (غالباً یوم احد کے متعلق) معاف فرما دیا تھا۔ لیکن تم کو انکے حال پر رحم نہ آیا اور عفو کرنا تم کو ناگوار مارا بخاری جلد ۳ کتاب التفسیر سورہ بقرہ باب قولہ تعالیٰ و کلا و بشر نبوت اب میں بھی عرض کرتا ہوں کہ حضرت عائشہؓ کو حضرت علیؑ نے تو احسان کر کے معاف بھی فرما دیا لیکن شیعیان علیؑ کو معاف کرنا کیوں دو بھر دتا گوار ہو رہا ہے ؟

سوال جہاں پر رسول صلعم کے پہلو میں ابو بکرؓ و عمرؓ و فن ہیں بیشک وہ زمین پہلے کا جواب رسول صلعم کی ملکیت میں تھی لیکن بعد کو آنحضرت صلعم نے حضرت عائشہؓ کو دیدی تھی اور وہی ان کا حجرہ تھا وہیں انکی نوبت پر آنحضرت تشریف لے جاتے تھے۔ اور آخر میں وہیں وفات بھی پائی۔ اور وہیں فن بھی ہوئے اسی طرح دوسرے حجرے دوسرے ازواج مطہرات کو بھی آنحضرت صلعم نے دئے ہوئے تھے بھی تو خدا نے بھی فرمایا۔ و قرآن فی بیوتکں نہ کہ فی بیوت الرسول حضرت عائشہؓ رضہ فخر یہ فرمایا کرتی تھیں کہ آنحضرت صلی اللہ علیہ وسلم در بیت من ترضی یافت و در روز نوبت من وفات یافت و روح مطہر

آنحضرت را قبض کردند و حالیکہ میان سینہ و شش من بود و در حجرہ من مدفون گشت "مراج النبوة"
باب دوم ذکر ازواج مطہرات صفحہ ۷۰۲ و کان فی بیت عائشہ حتی مات عندها
قالت عائشہ فمات فی النعیم الذی کان یدور علی فی بیتی فقبضہ اللہ
وان رأسہ لبین نحری و سحری بخاری جلد ۳ کتاب النبی الے کسری و قبرہ بآ
مرض النبی صفحہ ۵ فلما کان یوم قبضہ اللہ بین سحری و نحری و دفن
فی بیتی بخاری جلد اول کتاب الجنائز باب ماجاء فی قبر النبی صلی اللہ علیہ وسلم
و ابی بکر و عمر صفحہ ۱۵۴ سب عبارات منقولہ کا خلاصہ مطلب یہ ہے کہ عائشہ فرماتی ہیں
آنحضرت میرے گھر میں بیمار ہوئے اور دفن بھی وہیں ہوئے

اس سے صاف طور پر معلوم ہو سکتا ہے کہ وہ حجرہ بوقت وفات حضرت رسالت صلی اللہ
علیہ وسلم خاص ملک و مقبوضہ حضرت عائشہ کا تھا نہ کہ رسول صلعم کا اسی واسطے شیخین نے
حضرت عائشہ سے ہی اجازت حاصل کرنی تھی نہ کہ رسول صلعم سے استجازہ کا ذکر بھی بخاری
میں ہے دیکھو جلد اول صفحہ ۱۵۴ و ۱۵۵ اگر یہ حجرہ خاص عائشہ کی ملکیت نہ ہوتا تو قطع نظر
شیخین کے حسب روایات شیعہ امام حسن اپنی تدفین کے لئے وصیت کرتے ہوئے کیوں یوں
فرماتے کہ عائشہ سے استرضاکرنا کہ اگر رضی ہو گئیں تو روضہ رسول میں مجھ کو دفن کرنا ورنہ پھر
جنت البقیع میں کر دینا ملکیت ہذا کی تائید میں ایک اور روایت بھی قابل غور ہے لکھا ہے
کہ جب حضرت علی غسل و کفن رسول صلعم سے فارغ ہوئے اور جنازہ پڑھنے کے لئے سلمان
ابوذر مقداد حضرت فاطمہ و حنین کو اس حجرہ میں داخل کیا تو اس اسد الہی جماعت پر
حضرت عائشہ کا اس قدر عیب چھا گیا کہ انکے سامنے نماز نہیں پڑھ سکتے تھے آخر جبرئیل کی
ملک کی ضرورت ہوئی جس نے آکر حضرت عائشہ کی نظر بند کر دی اور اس طرح تھوڑے
وقت کے لئے خدا خدا کر کے نماز جنازہ ادا کی آخری فقرہ روایت مذکورہ کا قابل دید ہے
"و عائشہ منافقة (خاک بدین مجلسی) ہمدان حجرہ بود و مطلع نہ شد بر نماز کردن بسبب

آنکہ حیرتیل چشم مائے اور اگر فتنہ بود و گنجیات القلوب باقر مجلسی جلد ۲ صفحہ ۶۶۰

اب رہا اعتراض نمبر نہاد کا دوسرا فقرہ کہ ”اگر بموجب حدیث سن بیان پیغمبر کا ورثہ نہیں تو یہ
 ذہن کیسے ہوئے“ اس کا سر دست جواب تو یہ ہے کہ خواہ پیغمبر کا ورثہ بقول شیعیان ثابت
 بھی ہو تو بھی ہم جواب سے سبکدوش ہیں کیونکہ بحث تو اس خاص زمین حجرہ کے متعلق تھی۔ جو
 حضرت عائشہ کا مملوکہ ثابت ہو چکا لیکن مقترض کی تسلی کے لئے میں ثابت کرنے کی کوشش
 کرتا ہوں کہ پیغمبر صلی اللہ علیہ وآلہ وسلم کی وفات کے بعد کوئی قابل ذکر سائداوار قسم منقولہ
 وغیرہ منقولہ جس میں کسی کو حق ارث پہنچ سکے نہیں رہی تھی۔ بخاری میں لکھا ہے ما ترک
 رسول اللہ صلی اللہ علیہ وسلم دیناراً ولا درهماً ولا عبداً ولا امۃ الا
 بغلۃ البیضاء التي کان یرکبها وسلاحۃ وارضا جعلها لابن السبیل
 صدقہ بخاری جلد ۲ باب مرض النبی صلی اللہ علیہ وسلم صفحہ ۶۰ یعنی آنحضرت صلعم
 نے نہ درہم و دینار (دنیا میں) چھوڑے نہ کوئی غلام اور نہ کوئی لونڈی سوائے ایک سفید استر
 سواری کے اور ہتھیاروں کے اور اس زمین کے جس کی آمدنی آپ مسافروں کے زادراہ پر
 خرچ فرماتے تھے یہ تو ہوئی بقول مقترض حدیث سن بیان لیجئے اب حدیث شیعیان بھی عرض کرتا
 ہوں۔ عن ابی عبد اللہ قال ان العلماء ورثۃ الانبیاء لحدیثنا ودرہما
 وکادیناراً وانما اورثوا احادیث من احادیثہم اصول کافی کتاب العلم
 مطبوعہ نول کثور صفحہ ۱ (ترجمہ) روایت ہے امام صادق سے کہ فرمایا آپ نے کہ انبیاء
 کے وارث علماء میں اور یہ اسلئے کہ انبیاء نے میراث ہمیں ہی درہم اور دینار میں اور نہیں میراث
 دی انہوں نے مگر احادیث

”حضرت علی علیہ السلام سے لڑنے والا جہنمی ہے“ معلوم نہیں ہو سکتا کہ یہ کسی آیت قرآنی
 کا ترجمہ ہے یا کسی حدیث کا تفسیر اسکو بھی جانے دو مقترض اگر اسکو کلیہ قرار دیکر عائشہؓ اور
 امیر معاویہؓ کو بوجہ جنگ جمل اور صفین کے جہنمی سمجھ بیٹھا ہے تو یہ اسکی قلت نظری اور

اور کم فہمی پر دلالت کرتا ہے کیونکہ اوپر جواب نمبر ۷ میں ثابت کیا گیا ہے کہ خداوند کریم نے مخالف و موافق اولی الامر اور باغی دونوں گروہوں کا مومنین کے لفظ سے ذکر کیا ہے بحکم آیت وان طافتن من المومنین اقتتلوا۔ اور کتاب الروضہ کے حوالہ سے ہم نے دکھلادیا ہے کہ خود جناب علیؑ نے اہل جمل کو اس آیت کا مصداق ٹھہرایا۔ باقی ہے امیر معاویہؓ سوان کا معاملہ بھی ویسا ہی ہے جناب علیؑ نے بمقابلہ ان کے تحکیم کو منظور رکھا۔ اور امام حسنؑ نے خلع خلافت سے عملی طور پر ثابت کر دیا کہ امیر معاویہؓ اور حضرت علیؑ کے جنگ کی ایک خاص نوعیت تھی ورنہ امام کی شان سے بعید ہے کہ امر خلافت میں ایسے کے مقابلہ میں ایک امام تو تالشی منظور فرماتا ہے اور دوسرا امام اپنے آرام کے لئے فرائض امامت کو پھر اسی کے ماتھے میں پ دے فتنہ

اور پھر اس طرح اگر غور کیا جائے تو ہر مسلمان جو دوسرے مسلمان پر دست تجاوز دراز کرے اس کو کم و بیش حنبلی ہونا پڑیگا۔ حضرت علیؑ کی خاص خصوصیت کیا ہے آدمیم بر سر مطلب تو معترض کو نظر بوجہ بالا امام المومنینؑ اور خال المومنین کو تو اس کلیہ سے مستثنیٰ کرنا پڑیگا۔ البتہ اگر نہروان پر حضرت علیؑ کے ساتھ لڑنے والوں کو جو کسی زمانہ میں شیعیان علیؑ بھی رہ چکے تھے اور بن بعد خارجی ہو گئے (خاص اسی وجہ سے کہ کیوں جناب علیؑ نے امیر معاویہؓ کیساتھ تالشی کے ذریعہ خلافت کے فیصلہ کو منظور فرمایا) یہ کلیہ جاری کریں تو ہم ان کو معذور رکھینگے

دسویں سوال | مقرر لکھتا ہے کہ صلح حدیبیہ کے موقع پر حضرت عمرؓ نے نبوت رسول کا جواب صلح میں شک کیا بحوالہ مایح النبوة۔ اول تو یہ امر تحقیق طلب ہے کہ آیا اس کے اعتراض کی بنا صرف اس مایح النبوت والی روایت پہ ہے کہ وہ اس موقع پر حضرت عمرؓ کے شک کو امر واقعہ اور اہل سنت کا معتقد علیہ مسئلہ سمجھتا ہے۔ ذیل میں چند ایسے حوالے عرض کرتا ہوں جن کے مطالعہ سے ہر دُشمن مذکورہ کی توضیح ہو جائیگی

(۱) منجمہ شرائط مجوزہ مشرکین جنکو آنحضرت صلعم نے منظور فرمایا ایک شرط یہ تھی کہ بغیر

اجازہ مشرکین مکہ جو شخص آنحضرت صلیعہ کی خدمت میں آجائے خواہ وہ مسلمان ہی کیوں نہ ہو گیا ہو اسکو واپس مکہ بھیجا جائیگا۔ اور اسکے ساتھ ہی یہ کہ جو شخص مدینہ سے مکہ چلا جائے مشرکین مکہ اسکو ہرگز واپس نہ کریں گے۔ یہ شرط مومنین کو بہت ناگوار تھی اور وہ غمگین تھے اور اسکو اسلام کی حقارت و مذلت پر محمول کر کے اس پر معرض تھے بخاری شریف میں خاص غزوہ حدیبیہ کے باب میں صلح کی شرائط کے ذکر کے بعد یہ الفاظ ہیں ”فکرہ المومنون ذلک وامعضوا فتکلموا فسد“ بخاری جلد ۲ صفحہ ۲۹ اس نالی سند یہ کی میں تمام مومنوں کا شریک ہونا مذکور ہے نہ خاص حضرت عمرؓ کا اور شک کرنے کا بھی کوئی ذکر نہیں ہے اور اگر اسکو شک سے تعبیر کیا جائے تو ب صحابہ یا اکثر صحابہ کو بھی مشکک ماننا پڑیگا

(۲) دوسری روایت کتاب التفسیر سورہ فتح میں بخاری میں مروی ہے جس میں حضرت صلعم اور خاص عمرؓ کا اس بارہ میں مکالمہ بھی مذکور ہے حضرت صلعم نے اس صلح کی فلاحی اور حکمت سے انکو مطلع کرنا قبل از وقت خیال فرمایا اور جس پر لکھا ہے کہ عمر مارے غم و غصہ کے آنحضرت صلعم کی خدمت سے لوٹ آئے اصل الفاظ اس موقع پر یہ ہیں فرجع متغیظاً جلد ۳ ص ۱۱۸ لفظ غیظ کو بھی شک سے تعبیر نہیں کیا جاسکتا۔ اور حضرت عمرؓ کا یہ غیظ بھی اس کراہت کا مترادف ہے جس میں سب مومنین شریک تھے جیسا کہ اوپر والی روایت میں گزرا ہے۔

(۳) مباح النبوت میں لکھا ہے کہ جب آنحضرت نے اس شرط کو منظور فرمایا مسلمانوں نے تعجب کیا مسلمانان ازیں شرط تعجب کر دند و گفتند سبحان اللہ چگونہ باز فرستیم کسے را کہ مسلمان آمدہ باشد جلد ۲ صفحہ ۲۸ مطبوعہ نول کشور ذکر صلح حدیبیہ

(۴) روایت مذکورہ کے بعد مصنف مارج لکھتے ہیں کہ ایک روایت میں آیا ہے کہ جب عمرؓ نے آنحضرت صلعم سے عرض کیا کہ کیا آپ اس شرط پر راضی ہو گئے ہیں تو آنحضرتؐ نے تبسم فرمایا اور اس شرط کی حکمت کو بیان فرمادیا عمرؓ گفت یا رسول اللہ باین معنی راضی می شوی آنحضرتؐ تبسم فرمود و گفت یا عمر الخ اس روایت میں بھی آخر تک کہیں عمر رض کے شک کا

ذکر نہیں۔ مدارج جلد ۲ صفحہ ۲۸۴

(۵) اب ہم اس خاص روایت کی طرف رجوع کرتے ہیں جس پر مقرر نے
 اغلباً خاص طور پر اعتراض اٹھایا ہے اور جو بیشک مدارج النبوة مطبوعہ نو لکھنؤ کے جلد ۲
 صفحہ ۲۸ میں ہے۔ اس کے الفاظ میں نقل است از عمر بن الخطاب کہ گفت در آمد در آن روز
 در ول من امر عظیم و مراجعت کردم با حضرت صلی اللہ علیہ وسلم کہ ہرگز مثل آن نہ کردہ بودم
 اس کے آخر میں خود مصنف کی رائے ہی کافی ہے وہ تحریر فرماتے ہیں۔ و این قول عمر بن سبیل شک
 و استفسار بود نہ بر سبیل شک و انکار حاشا با وجود میگفت صلی اللہ عنہ عمر است
 کہ از سو شیطان و کید نفس کہ در آن روز در خاطر من گذشتہ بود استغفار من کنم۔ و
 باعمال صالحہ از صوم صلوٰۃ و اعتاق و تصدقات تو سل میجویم مدارج جلد ۲ صفحہ ۲۸۴
 اس مختصر علیہ روایت میں بھی امر عظیم کا لفظ ہے نہ کہ شک کا حالانکہ دوسرے
 متعدد روایات جو اسی واقعہ کے متعلق ہیں ان میں عمر کا شک کرنا ثابت نہیں ہوتا دوسرے
 لفظوں میں یوں کہنا چاہیے کہ حضرت عمر کا شک کرنا امر واقعہ نہیں ہو سکتا۔ البتہ روایات
 کا تضاد باقی رہ جاتا ہے اس مشکل کے لئے ہم ایماہل بیت علیہم السلام کا ایک معیار
 عرض کرتے ہیں۔ وہ یہ ہے کہ ایک حدیث دوسری حدیث کو منسوخ کر دیتی ہے۔ ان
 الحدیث یسنخ ما یسنخ القرآن فسنخت الاحادیث بعضها بعضاً
 اصول کافی اختلاف الحدیث صفحہ ۳۴ جب احادیث میں نسخ و منسوخ ممکن ہے خواہ وہ
 ائمہ معصومین سے مروی ہوں تو روایات غیر معصومین میں تو یہ معیار بوجہ ادلی قسابل
 لحاظ ہو گا پس اس معیار کی بنا پر ہم کہہ سکتے ہیں کہ ایک شک والی روایت دوسری روایت
 معوضہ بلا سے منسوخ ہو گئی۔ پھر اگر حضرت عمرؓ نے جو غیر معصوم اور بشریت کے قدرتی
 تقاضاؤں سے مترا و منترہ نہیں تھے ایک دفعہ عمر بھر میں شک بھی کیا تو کچھ مضائقہ کی
 بات نہیں ہے بوجہ ذیل

اول تو آپ جلدی لپیٹا ہوا اور اس پر اصرار نہیں کیا۔ اور تمام عمر اس کے ارتکاب پر استغفار اور صدقہ دیتے رہے جیسا کہ مارج النبوة سے ہی اور عرض ہو چکا

دوم۔ ہم کو تعجب اور حیرت چینی کی گنجائش نہیں دے سکتی کیونکہ حضرت ابراہیم صلیہ اولو الغرم پیغمبر کے بارہ میں بھی خود قرآن مجید میں ایک شک کا ذکر پایا جاتا ہے قال اولہ تو من قال بلی ولكن لیطمئن قلبی۔ پس عمرؓ کا یہ شک بھی بقول شاہ عبدالحق صاحب مرحوم محدث دہلوی استکشاف واستغناء حقیقت امر مصالحت حدیثیہ پر مبنی تھا نہ کہ مبنی بر انکار و جحد۔ بخاری میں مذکور ہے کہ آنحضرت صلیع نے ابراہیم علیہ السلام کے مذکورہ قصہ کی طرف اشارہ کرتے ہوئے فرمایا نحن احق بالشک من ابراہیم اذ قال رب ارنی کیف تخی الموتی قال اولم تؤمن قال بلی ولكن لیطمئن قلبی بخاری کتاب التفسیر سورہ بقرہ باب وقوموا للہ قانتین جلد ۳ صفحہ ۶۸

سب باتوں سے قطع نظر کر کے قابل غور یہ بات ہے کہ اس شک کے بعد حضرت عمرؓ کے ساتھ آنحضرتؐ کا کیسا سلوک رہا ہم کو تو آنحضرت صلیع کے عمل پر مد کو مد نظر رکھنا چاہیئے لکھنوی رسول اللہ اسوۃ حسنہ اور شائد یہ بات کرنا مشکل ہے کہ آپ عمرؓ پر اس شک کے ارتکاب پر آزر دہ خاطر ہے۔ سب سے پہلے بخاری میں دیکھیں۔ لکھا ہے کہ حضرت صلعم کے ساتھ شرائط صلح پر بات چیت کر کے حضرت عمرؓ ابو بکر صدیق کے پاس گئے جب انہوں نے تسلی دلائی۔ تو خدا نے بھی تسلی نازل فرمائی یعنی سورہ فتح کا نزول ہوا۔ فنزلت سورۃ الفتح بخاری جلد ۳ صفحہ ۱۱۸ شکر ہے کہ حضرت عمرؓ کی دل سوزی جو دراصل تمام مومنوں کی طرف سے دلسوزی تھی وہ بیکار نہ رہی۔ اور جس قدر وسیع فتوحات مسلمانوں کو آئندہ نصیب ہوئیں۔ تاویخ اسلام شاہد ہے کہ حضرت عمرؓ کی عالی ہستی اور جوش اسلامی کو ان میں کھانا تک دخل ہے

لطیفہ آیت وعد کہم اللہ مغانم کثیرۃ جو اسی سورہ فتح میں ہے اسکی تفسیر

میں علامہ مجلسی نے لکھا ہے وعدہ دادہ است شمار اخذ غنیمت ثائے بسیار کہ خواہید گرفت
 آنہارا مانند غنیمت ثائے فارس و روم و غیر آنہا کہ بدست عساکر مسلمانان آمد حیات القلوب
 جلد ۲ صفحہ ۴۰۲ شیعوں کو معلوم ہے کہ فارس و روم کی موعودہ فتوحات اسی شخص کے دم قدم
 سے حاصل ہوئیں جس کو وہ نبوت میں شک لایں والا جانتے ہیں۔ اس اعتراض کا ابھی ایک
 حصہ باقی ہے معترض کہتا ہے کہ ابو بکر رضی اللہ عنہ نے عروہ کو گالی دی (بحوالہ مدارج النبوة وغیرہ) سو
 سب سے پہلے یہ معلوم کرنا ضروری ہے کہ یہ عروہ کون شخص ہے صاحب مدارج النبوة فرماتے
 ہیں کہ یہ خیال نہ کرنا کہ یہ عروہ بن مسعود برادر عبد اللہ بن مسعود ہوگا۔ لیکن عروہ بن مسعود ثقفی است
 و عبد اللہ بن مسعود مدنی۔ و عروہ بن مسعود دیر وقت مسلمان نہ بود و آخر وقت مسلمان شد
 مدارج جلد ۲ ذکر صلح حدیبیہ صفحہ ۲۷، ۲۸ مفسر تفسیر صافی لکھتے ہیں کہ ولید بن مغیرہ رومائے
 مکہ سے تھا۔ اور عروہ بن مسعود ثقفی رومائے طائف سے دیکھو تفسیر صافی زیر آیت علی اجل
 من القرینین عظیم اور یہ عروہ ابو بکر صدیق کا ممنون احسان اور بہن منت تھا۔
 صلح حدیبیہ کے وقت مشرکین مکہ کی طرف سے وکیل بنکر آیا تھا اور آنحضرت صلعم سے
 ایسے پیرایہ میں بات چیت کی جو بقول صاحب مدارج ارباب دولت دنیاوی و طالبان
 دنیاوی کے حرب حال ہوتی ہے اسی لئے لکھا ہے کہ ہنوز ظلمت کفر و رسم جاہلیت و دیگر
 حال عروہ بود مدارج صفحہ ۲۷۸ اس پیرایہ و لب و لہجہ کو دیکھ کر ابو بکر کو غصہ آیا اور آپ نے
 اسکی امانت کی غرض سے اسکو بخش گالی دی خدا جانے معترض نے اس بخش گالی سے کیوں
 استغبر بڑا منایا ہے شیعوں کی منطق بھی عجیب ہے ایک طرف اصحاب ثلاثہ کو فراجنگ کے
 مطاعن کا نشانہ بنا کر انکی بزدلی کو مشہور کرتے ہیں اور دوسری طرف اگر کہیں انکی ذات سے
 غیرت و حمیت کا کوئی امر سرزد ہو جیسے کہ اس موقع پر ہوا تو انکی شدت اور غلظت پر اعتراض کر
 دیتے ہیں قطع نظر اسکے روایت منقولہ بالا کے بعد ہی ایک دوسری روایت بھی ہے جس میں
 لکھا ہے کہ عروہ اثنائے گفتگو میں حضرت صلعم کی ریش مبارک کی طرف "حسب عادت اجلا عیب"

ما تھڑا تھا جس پر مغیرہ بن شعبہ مشہور صحابی سخت برا فرختہ ہو ہو جاتے تھے یہاں تک لکھا
 ہے نعل شمشیر خود را بردست عروہ زده میگفت دست خود را نگہ دار و از حد او ب تجاوز مکن ص ۲۶۹
 مدارج النبوة جلد ۱ ممکن ہے کہ مغیرہ بن شعبہ نے ہی عروہ کو فحش گالی بھیجی ہو۔ لیکن دونوں
 صاحبوں کے بارے میں اصل قابل غور یہ بات ہے کہ انکی اس تادیب و تہدید یا بخیل معترض
 اس بد تہذیبی پر آنحضرت صلم نے بھی اعتراض فرمایا تھا یا نہ اگر آپ کی پاک ذات سے
 اپنے دو صحابیوں کے فعل پر کوئی مخالفت مروی نہیں ہے تو اسکے یہ معنی ہیں کہ آنحضرت
 صلم نے بھی اسکو روا اور جائز خیال فرمایا تھا پھر آج شیعوں کا کوئی حق نہیں کہ تیرہ سو برس
 کے بعد صحابہ کرام کے ایک ایسے فعل پر جو اس موصوف "لعلی خلق عظیم" معلم الہی کے
 حضور میں سرزد ہوا اور اسکو جائز رکھا گیا۔ نکتہ چینی کریں والسلام علی من اتبع الهدی
 خاکسار خادم حسین غلام بھروئی احمدی ٹکا پڑو

Digitized by Khilafat Library

احادیث تشیع

شیعہ کی ایمانداری کا یہ نقشہ ہے جس سے احادیث امامیہ کی صحت اور عظمت کی
 حقیقت معلوم ہوتی ہے

(۱) قال سئلت الرضاء علیہ السلام فقلت انی لا القاء فی کل وقت فممن
 اخذ معالمدینی قال خذ عن یونس بن عبد الرحمن ص ۳ رجال (ترجمہ
 راوی جو حضرت امام رضا علیہ السلام کا مرید اور انکا کلیل تھا اسنے سوال کرتا ہے کہ میں ہر
 وقت آپ سے نہیں مل سکتا ہوں پس میں اپنے وہابی علوم کس سے دریافت کروں فرمایا امام
 نے کہ یونس بن عبد الرحمن سے دریافت کیا کرو

(۲) محمد بن یونس ان الرضاء علیہ السلام ضمن لیونس الجنة ثلث مرات
 ص ۳ رجال (ترجمہ محمد بن یونس سے روایت ہے کہ تحقیق امام رضا علیہ السلام یونس